

சுவிஸ் தமிழ்க் கத்தோலிக்க ஆன்மீகப் பணியகம் நடாத்தும்

மறை அறிவுப் போட்டிகள் - 2025

பரிவு 2 (2018 ம் ஆண்டில் பிறந்தவர்கள் வயது 7)

விவிலிய வினாவிடைப் போட்டி (சரியான விடையைத் தெரிவு செய்தல்)

1. உலகைப் படைத்தவர் யார்? இறைதந்தை
2. கடவுளின் படைப்பில் தலைசிறந்தது எது? மனிதன்
3. ஆதி பெற்றோரின் பெயர்? ஆதாம், ஏவாள்
4. ஆதாம், ஏவாளின் பிள்ளைகளின் பெயர் என்ன? காயீன், ஆபெல்
5. நம்பிக்கையின் தந்தை என அழைக்கப்படுபவர் யார்? ஆபிரகாம்
6. ஆபிரகாமின் மனைவியின் பெயர் என்ன? சாரா
7. ஈசாக்கின் இரண்டாவது மகனின் பெயர் என்ன? யாக்கோபு
8. யாக்கோப்பின் பிள்ளைகளுள் கனவிற்கு விளக்கம் கொடுத்தவர் யார்? யோசேப்பு
9. மோசேயின் மனைவி பெயர் என்ன? சிப்போரா
10. இஸ்ராயேலரின் முதல் அரசன் யார்? சவுல்
11. கோலியாத்தை வென்ற சிறுவன் பெயர் என்ன? தாவீது
12. கடவுளிடம் ஞானத்தை கேட்ட மன்னன் யார்? சாலமோன்
13. திருவருட்சாதனங்கள் எத்தனை? 7
14. கடவுளின் கட்டளைகள் எத்தனை? 10
15. இயேசு எங்கே பிறந்தார்? பெத்லேகேம்
16. இயேசு பாலை நிலத்தில் எத்தனை நாள் நோன்பிருந்தார்? 40
17. இயேசு முதல் அருளடையாளத்தை எங்கு நிகழ்த்தினார்? கானாவூர் திருமணத்தில்
18. இயேசுவின் அன்புச் சீடர் யார்? புனித யோவான்
19. இயேசு எத்தனை திருத்தூதர்களைத் தெரிந்தெடுத்தார்? 12
20. பெத்தானியாவில் வாழ்ந்த மார்த்தா, மரியாவின் சகோதரன் பெயர் என்ன? இலாசர்
21. திருமுழுக்கு யோவானின் பெற்றோரின் பெயர் என்ன? எலிசபேத், செக்கரியா
22. திருமுழுக்கு யோவானின் தலையை வெட்டி ஒரு தட்டில் வைத்து இங்கேயே எனக்குக் கொடும் என்று ஏரோது மன்னனிடம் கேட்டது யார்? ஏரோதியாளின் மகள்
23. இயேசுவுக்கு மரணதண்டனை தீர்ப்பை வழங்கியவர் யார்? பிலாத்து
24. இயேசு சிலுவை சுமந்து சென்ற போது அவரது முகத்தை வெண்துணியால் துடைத்த பெண்ணின் பெயர் என்ன? வெரோணிக்கா
25. இயேசுவைக் காட்டிக்கொடுத்தவர் யார்? யூதாஸ் ஸ்கரியோத்
26. உயிர்த்த இயேசுவை முதன்முதலில் கண்டவர் யார்? மகதலா மரியா
27. இயேசு இறந்து எத்தனையாம் நாள் உயிர்த்தெழுந்தார்? 3
28. திருச்சபையின் முதலாவது திருத்தந்தை யார்? புனித பேதுரு
29. நமது திருத்தந்தையின் பெயர் என்ன? திருத்தந்தை பதினான்காம் லியோ

30. பின்வரும் இறைவார்த்தைகள் பரீட்சையின் போது முன்பின்னாக குழப்பி தரப்படும். அவற்றை வரிசைப்படுத்தி எழுத கற்றுக் கொள்ளுங்கள்

“நான் ஆண்டவரின் அடிமை, உம் சொற்படியே எனக்கு நிகழட்டும்.” லூக்கா 1: 38

மனனப்போட்டி (மனப்பாடம் செய்து சமர்ப்பிக்க வேண்டும்.)

ஆண்டவரே நம் ஆயர்

ஆண்டவரே என் ஆயர்; எனக்கேதும் குறையில்லை, பசும்புல் வெளி மீது எனை அவர் இளைப்பாறச் செய்வார்; அமைதியான நீர்நிலைகளுக்கு எனை அழைத்துச் செல்வார். அவர் எனக்குப் புத்துயிர் அளிப்பார்; தம் பெயர்க்கேற்ப எனை நீதிவழி நடத்திடுவார்; மேலும், சாவின் இருள்கூழ் பள்ளத்தாக்கில் நான் நடக்க நேர்ந்தாலும், நீர் என்னோடு இருப்பதால் எத்தீங்கிற்கும் அஞ்சிடேன்; உம் கோலும் நெடுங்கழியும் என்னைத் தேற்றும், என்னுடைய எதிரிகளின் கண்முன்னே எனக்கொரு விருந்தினை ஏற்பாடு செய்கின்றீர்; என் தலையில் நறுமணத் தைலம் பூசுகின்றீர்; எனது பாத்திரம் நிரம்பி வழிகின்றது. உண்மையாகவே, என் வாழ்நாள் எல்லாம் உம் அருள் நலமும் பேரன்பும் என்னைப் புடைசூழ்ந்து வரும்; நானும் ஆண்டவரின் இல்லத்தில் நெடுநாள் வாழ்ந்திருப்பேன்.

பாடல் போட்டி (மனப்பாடம் செய்து பாட வேண்டும்.)

அம்மா உந்தன் அன்பினிலே
அருள்வாய் எமக்கு அடைக்கலமே (2)

இறைவன் படைத்த எழிலே
இயேசுவைத் தந்த முகிலே -2
தூய்மை பொழியும் நிலவே
துணையே வாழ்வில் நீயே

புவியோர் எங்கள் புகழே
புனிதம் பொங்கும் அருளே -2
உன் மகன் புதிய உறவில்
எம்மையும் அறியச் செய்வாய்